

# ፍንትው ብሎ ታየ

እውነት ብትከሳም ፣ ብትመነምንም  
እንደ ውሸት ገና ፣ ደንደሳም ባትሆንም  
ጊዜዋን ጠብቃ ፣ የማታ የማታ  
አልተሸነፈችም ፣ በውሸት ተረትታ  
ሃሰት ተዘረረች ፣ በእውነት ተገፍታ ።

ጠልፋ ስትጥለው ፣ በገዛ ምላሱ  
ድንጋይ መፈንቀሉን ፣ መሮጥ መልክስክሱ  
መድሃኒት ፍለጋ ፣ ቅጠል መበጠሱ  
እውነትን ለመቅበር ፣ አይቀር ትርምሱ  
ቀን እንደጨለመ ፣ ባያውቀውም አሱ ።

በነጋ በጠባ ፣ አስር በመለቅለቅ  
ምሁር ነኝ አያሉ ፣ ትግል ማጨማለቅ  
የህዝብ ወገን መስሎ ፣ ሁሉን ማንባጨረቅ  
ዞር ብሎ ከጀርባ ፣ በስለት መስቅሰቅ  
የሚቻል አልሆነም ፣ እራሱን መደበቅ  
በሃሰት ዲራቶ ፣ መታጀል ለማይሞቅ  
የሚበጀው ይልቅ ፣ ከራስ ጋር መታረቅ ።

እዚያው ወያኔ ስር ፣ ሆነው ከብብቱ  
በይስሙላ ብቻ ፣ ሞቱን ሲያሟረቱ  
እውነተኛን ታጋይ ፣ በሾኬ እየመቱ  
በዲሞክራሲ ስም ፣ ምላው ሲገዙቱ  
ቀስ በቀስ ታወቀ ፣ ሁሉም ማንነቱ  
አደባባይ ወጡ ፣ ሲመጣ መንግሥቱ ።

መሰረቱ ታየ ፣ የቆመበት ግንዱ  
የደርግ እንግዳ ልጅ ፣ እንደሆነ ትውልዱ  
በህዝብ እየማሉ ፣ በህዝብ የነገዱ  
ከላይ ታች አያሉ ፣ ኖረው ሲሸውዱ  
ፍንትው ብሎ ታየ ፣ የሸሸጉት ጉዳ  
ምርቱ ተንጠርጥሮ ፣ ተለየ ከግርዱ ።

ታዛቢው . . . February 14, 2012